



## न्यूज डायरी

### अगवा कर लातेहार में दो नाबालिग से दुष्कर्म

लातेहार। महूआडांड थाना क्षेत्र में दो नाबालिग लड़कियों के साथ दुष्कर्म की घटना सामने आयी है। पौडिता के परिजनों ने महूआडांड थाना में इस मामले में प्राथमिकी दर्ज करायी। डीएसपी हिमांशु चंद्र मांडी के निर्देश पर पुलिस ने आरोपियों की गिरफ्तारी के लिए छापामारी अभियान तेज कर दी है। थाना में परिजनों के द्वारा कुदरत अंसारी और वीरेंद्र खरवार के खिलाफ थाना में आवेदन देकर नाबालिग लड़कियों के साथ दुष्कर्म करने का आरोप लगाया है। आवेदन में कहा गया कि एक ही गांव की रहने वाली दो लड़कियां शौच के लिए अपने घर से जंगल की ओर निकली थीं। इसी दौरान कुदरत अंसारी और वीरेंद्र ने दोनों लड़कियों को अगवा कर लिया और एक बोलोरो वाहन में बैठ कर जबरन मौनाडीह जंगल ले गये और दुष्कर्म की घटना को अंजाम दिया।

### राज्यपाल ने विशेष सत्र को दी मंजूरी

रांची। राजपाल सीपी राधाकृष्णन ने झारखंड विधानसभा का विशेष सत्र आठ जुलाई को आहूत करने के लिए मंजूरी दे दी है। विधानसभा का विशेष सत्र पूर्वाह्न 11 बजे शुरू होगा। इस दिन मुख्यमंत्री हेमंत सोरेन बहुमत साबित करेंगे। एक दिन चलने वाले विशेष सत्र के संबंध में मंत्रिमंडल सचिवालय एवं समन्वय विभाग ने शुक्रवार को अधिसूचना जारी कर दी है।

### एमडीएम खाने से 16 बच्चे बीमार, हालत स्थिर

लोहरदगा। एक सरकारी स्कूल में पढ़ने वाले 16 बच्चे मध्याह्न भोजन एसडीएम खाने के बाद बीमार पड़ गये। सभी बच्चों को इलाज के लिए अस्पताल में भर्ती कराया गया है। सभी की हालत स्थिर है। भंडरा थाना क्षेत्र के अपग्रेड मध्य विद्यालय कुदों में शुक्रवार को मध्याह्न भोजन के दौरान बच्चों को अंडा दिया गया था। खाने के बाद स्कूल के 16 बच्चे बीमार पड़ गये। सूचना मिलने के साथ ही बच्चों के अभिभावक भी अस्पताल पहुंचे। प्रखंड चिकित्सा पदाधिकारी डॉक्टर संजय कुमार का कहना है कि ये मामला फूड प्वाइजनिंग से जुड़ा हुआ है। बच्चों ने पेट दर्द के साथ उल्टी की शिकायत भी की थी फिलहाल सभी बच्चे स्वस्थ हैं।

### वाहवा आभूषण

खाना (खिकी) : 68100 रु./10 ग्राम  
चांदी : 96000 रु./प्रति किलो

### बारिश से सड़कों का निकला दम

मारे खुशी के कहीं दम ही न निकल जाए।



## बिना सोचे-समझे दंडाधिकारी ने दिया आदेश, ट्रेनिंग पर भेजे

### हाइकोर्ट की कड़ी टिप्पणी

खबर मन्त्र संवाददाता  
रांची। झारखंड उच्च न्यायालय ने जमशेदपुर सिविल कोर्ट के एक न्यायिक दंडाधिकारी (न्यूडिशियल मजिस्ट्रेट) के आदेश के खिलाफ दाखिल याचिका पर सुनवाई करते हुए गंभीर टिप्पणी की है। अदालत ने अपने आदेश में कहा, न्यूडिशियल मजिस्ट्रेट को आदेश पारित करने से पहले सावधानीपूर्वक विचार करने पर

## पंद्रह दिन एकांतवास से आज लौटेंगे भगवान जगन्नाथ नेत्रदान के बाद भक्तों को देंगे दर्शन, कल रथ यात्रा

### खबर मन्त्र संवाददाता

रांची। राजधानी रांची के धुर्वा मैदान में हर साल की भांति इस साल भी ऐतिहासिक रथ यात्रा को लेकर तैयारी अंतिम में चरण में है। भगवान जगन्नाथ भाई बलभद्र और बहन सुभद्रा के साथ 15 दिनों के एकांतवास के बाद शनिवार को बाहर आयेगे। इतने दिनों तक भगवान की प्रतिमा का अलौकिक श्रृंगार किया गया। शनिवार को वैदिक मंत्रोच्चार के साथ नेत्रदान होगा। फिर भगवान भक्तों को दर्शन देंगे। 7 जुलाई को महाप्रभु का ऐतिहासिक रथ यात्रा निकाली जायेगी, जो मौसी बाड़ी तक जायेगी। 17 जुलाई को घूरती रथ में भगवान अपने धाम को लौटेंगे। इस दौरान लाखों श्रद्धालु के आने की उम्मीद है।

### रविवार शाम पांच बजे रथयात्रा



बंधन होगा। भक्त रस्सी के सहारे रथ को खींच कर मौसीबाड़ी लायेंगे, जहां महिलाएं भगवान की पूजा करेंगी। शाम सात बजे तक सभी विग्रहों को मौसीबाड़ी में रखा जायेगा। फिर आरती और भोग निवेदन होगा। रात आठ बजे भगवान का पट बंद कर दिया जायेगा, जो अगले दिन सुबह पांच बजे खुलेगा। आठ जुलाई को सुबह छह बजे मंगल आरती व बाल भोग लगाया जायेगा।

### 4.30 से नेत्रदान समारोह

जगन्नाथपुर मंदिर के प्रथम सेवक ठाकुर सुधांशु नाथ शाहदेव ने बताया 6 जुलाई को महाप्रभु जगन्नाथ भगवान का नेत्रदान अनुष्ठान शाम 4:30 बजे शुरू होगा। फिर महाप्रभु दर्शन देंगे। भगवान के दर्शन के लिए दोपहर दो बजे से भक्तों की भीड़ जुटने लगेगी। नेत्रदान अनुष्ठान शुरू होगा। फिर 108 दीपों से मंगलआरती, जगन्नाथ अष्टक, गीता के द्वादश अध्याय का पाठ और भगवान की स्तुति की जायेगी। भगवान जगन्नाथ को मालपुआ सहित अन्य मिष्ठानों का भोग लगाया जायेगा। शनिवार को भगवान रात नौ बजे तक दर्शन मंडप में दर्शन देंगे और यहीं रात्रि विश्राम करेंगे। (शेष 11 पं)

## हेमंत ने मां बगलामुखी से मांगी राज्य की सुख-समृद्धि



### खबर मन्त्र व्यूरो

रांची। मुख्यमंत्री हेमंत सोरेन और उनकी धर्मपत्नी विधायक कल्पना सोरेन शुक्रवार को महात्मा गांधी मार्ग स्थित (कालीस्थान रोड) मां

बगलामुखी मंदिर पहुंचकर शीश नवाया। मुख्यमंत्री श्री सोरेन ने मां बगलामुखी मंदिर में विधिवत पूजा अर्चना कर समस्त राज्यवासियों की सुख, शांति, समृद्धि एवं उन्नति की कामना की।

## करोड़ों की बैंक धोखाधड़ी में दो राज्यों में इडी का छापा

### कोलकाता-जयपुर से लाखों रुपये, आपत्तिजनक दस्तावेज जब्त

#### एजेंसी

कोलकाता। करीब 447.44 करोड़ रुपये की बैंक धोखाधड़ी से जुड़े एक मामले की जांच कर रहे प्रवर्तन निदेशालय (इडी) ने मेसर्स प्राइम पल्स लिमिटेड और अन्य के खिलाफ धन शोधन निवारण अधिनियम (पीएमएलए), 2002 के प्रावधानों के तहत कार्रवाई की है। इस कार्रवाई में इडी ने कोलकाता और जयपुर में 11 अलग-अलग जगहों पर छापेमारी की। अभियान के दौरान करीब 41 लाख रुपये की नकदी बरामद की है। अभियान के दौरान बड़ी संख्या में डिजिटल उपकरण भी जब्त किया गया। इडी की ओर से इस बात की जानकारी शुक्रवार को दी गयी है। इडी ने मेसर्स प्राइम पल्स लिमिटेड और अन्य के खिलाफ केन्द्रीय अन्वेषण ब्यूरो (सीबीआइ), वीएस एंड एफसी (कोलकाता) द्वारा दर्ज प्राथमिकी

### करोड़ों की धोखाधड़ी का मामला



विभिन्न बैंकों और वित्तीय संस्थानों को कुल 447.44 करोड़ रुपये (लगभग) का नुकसान पहुंचाने के लिए इस मामले में अदालत में 10 आरोप पत्र और एक पूरक आरोप पत्र भी दायर किया जा चुका है। इडी की जांच से पता चला है कि आरोपी कम्पनी के निदेशकों ने कर्मचारियों और संबंधित व्यक्तियों के नाम पर विभिन्न फर्जी संस्थाओं को बनाया गया था, ताकि ऐसी संस्थाओं के बैंक खातों के माध्यम से धन को दूसरे जगहों पर स्थानांतरित किया जा सके। यह भी पता चला कि संबंधित बैंक द्वारा एसएआरएफएडएसआइ एक्ट, 2002 के तहत एक दो मंजिला वाणिज्यिक बंधक संपत्ति बेची गयी थी। इस संपत्ति को भी आरोपी व्यक्तियों ने संबंधित इकाई/कंपनी के माध्यम से अपराध की आय को राउंड ट्रिपिंग करके खरीदा था। इस संपत्ति का मूल्य करीब 20 करोड़ रुपये होने का अनुमान है। छापेमारी में कई संपत्तियों से जुड़े दस्तावेजों और डिजिटल रिकॉर्ड सहित कुछ महत्वपूर्ण आपत्तिजनक दस्तावेजों का भी पता चला है। बड़ी संख्या में डिजिटल उपकरणों के साथ-साथ कई आपत्तिजनक दस्तावेज भी जब्त किये गये हैं।

के आधार पर जांच शुरू की। इडी की जांच जारी है।

## झारखंड हाइकोर्ट के 15वें चीफ जस्टिस बने डॉ षांडंगी

### राज्यपाल ने दिलायी पद व गोपनीयता की शपथ

#### खबर मन्त्र संवाददाता

रांची। झारखंड हाइकोर्ट के 15वें चीफ जस्टिस के रूप में डॉ विद्युत रंजन षांडंगी ने शुक्रवार को शपथ ली। राज्यपाल सीपी राधाकृष्णन ने उन्हें राजभवन के बिरसा मंडप में पद एवं गोपनीयता की शपथ दिलायी। पूर्व चीफ जस्टिस संजय कुमार मिश्रा की सेवानिवृत्ति के बाद जस्टिस डॉ बीआर षांडंगी झारखंड हाइकोर्ट के चीफ जस्टिस बने हैं। राज्यपाल ने मुख्य न्यायाधीश को शपथ लेने के उपरांत हार्दिक बधाई व शुभकामनाएं दीं। इससे पूर्व प्रधान सचिव, मंत्रिमंडल सचिवालय एवं निगरानी विभाग (समन्वय) वंदना दादेल ने न्यायमूर्ति डॉ विद्युत रंजन षांडंगी का झारखंड राज्य उच्च न्यायालय के मुख्य न्यायाधीश के पद पर नियुक्ति संबंधी वारंट को पढ़ा तथा राज्यपाल के प्रधान सचिव डॉ. नितिन कुलकर्णी द्वारा मुख्य न्यायाधीश को शपथ ग्रहण के लिए



आमंत्रित किया गया। सपथग्रहण समारोह में सीएम हेमंत सोरेन अपनी पत्नी कल्पना सोरेन के साथ उपस्थित थे। इनके अलावा हाईकोर्ट के सभी जज, झारखंड विधानसभा अध्यक्ष रविंद्र नाथ महतो, महाधिवक्ता राजीव रंजन, डीजीपी, गृह सचिव वंदना डाडेल, राज्यसभा सदस्य महूआ मांडी, हाईकोर्ट के वरीय अधिवक्ता, स्टेट बार काउंसिल के अध्यक्ष, काउंसिल के सदस्य, एडवोकेट एसोसिएशन के अध्यक्ष, महासचिव, सदस्य समेत अपर महाधिवक्ता और महाधिवक्ता कार्यालय के सभी अधिवक्ता समेत हाईकोर्ट के कई अधिवक्ता मौजूद थे।

### भाजपा ने बनाये 24 राज्यों के प्रभारी

#### नयी दिल्ली। भाजपा ने विधानसभा चुनावों की तैयारी शुरू कर दी है। इसी कड़ी में पार्टी ने 24 राज्यों में प्रभारी और सह प्रभारियों की नियुक्ति की है। लक्ष्मीकांत वाजपेयी को झारखंड का प्रभारी बनाये रखा है। पार्टी के राष्ट्रीय महासचिव एवं मुख्यालय प्रभारी अरुण सिंह के हस्ताक्षर से इसकी अधिसूचना जारी की गयी है। बिहार में विनोद तावड़े को प्रदेश प्रभारी बनाया है, जबकि दीपक प्रकाश को सह प्रभारी होंगे। पार्टी ने प्रकाश जावड़ेकर को केरल का प्रभारी नियुक्त किया है। अपराजिता सारंगी को सह प्रभारी बनायी गयी है। संबित पात्रा को मिली बड़ी जिम्मेदारी, देते हुए उन्हें पूर्वोत्तर का समन्वयक बनाया गया है। संबित पात्रा हाल में ही सांसद बने हैं। छत्तीसगढ़ के प्रभारी विधायक नितिन नबीन बनाए गए हैं। दादरा एवं नागर हवेली का प्रभारी दुष्यंत पटेल को बनाया गया है। गोवा की जिम्मेदारी आशीष सूद को मिली है।

#### वाजपेयी झारखंड में बने रहेंगे

नयी दिल्ली। भाजपा ने विधानसभा चुनावों की तैयारी शुरू कर दी है। इसी कड़ी में पार्टी ने 24 राज्यों में प्रभारी और सह प्रभारियों की नियुक्ति की है। लक्ष्मीकांत वाजपेयी को झारखंड का प्रभारी बनाये रखा है। पार्टी के राष्ट्रीय महासचिव एवं मुख्यालय प्रभारी अरुण सिंह के हस्ताक्षर से इसकी अधिसूचना जारी की गयी है। बिहार में विनोद तावड़े को प्रदेश प्रभारी बनाया है, जबकि दीपक प्रकाश को सह प्रभारी होंगे। पार्टी ने प्रकाश जावड़ेकर को केरल का प्रभारी नियुक्त किया है। अपराजिता सारंगी को सह प्रभारी बनायी गयी है। संबित पात्रा को मिली बड़ी जिम्मेदारी, देते हुए उन्हें पूर्वोत्तर का समन्वयक बनाया गया है। संबित पात्रा हाल में ही सांसद बने हैं। छत्तीसगढ़ के प्रभारी विधायक नितिन नबीन बनाए गए हैं। दादरा एवं नागर हवेली का प्रभारी दुष्यंत पटेल को बनाया गया है। गोवा की जिम्मेदारी आशीष सूद को मिली है।

### इडी ने आरोपपत्र में कहा- चिदंबरम की पत्नी नलिनी ने लिये 1.5 करोड़

#### कोलकाता। पश्चिम बंगाल के सारदा मामले में

प्रवर्तन निदेशालय (इडी) ने आरोप पत्र दाखिल कर दिया है, जिसके बाद इस आरोप पत्र को सार्वजनिक किया गया। इसमें कहा गया है कि तत्कालीन गृह मंत्री पी चिदंबरम की पत्नी नलिनी चिदंबरम ने सारदा प्रमुख सुदीप्त सेन की सुरक्षा के लिए 1.5 करोड़ रुपये लिये थे। जानकारी के अनुसार इडी ने आरोप पत्र में उल्लिखित आरोपों के मद्देनजर 1,000 पन्नों के दस्तावेजों के साथ 65 पन्नों का आरोप पत्र तैयार किया है। इडी सूत्रों के अनुसार पी चिदंबरम की पत्नी नलिनी चिदंबरम ने सारदा चिटफंड धोखाधड़ी मामले के मुख्य आरोपी सुदीप्त सेन से ये धन लिये थे। नलिनी चिदंबरम ने केन्द्रीय एजेंसी के समक्ष पृष्ठताड में कहा कि उन्होंने वकील के तौर पर सुदीप्त को सलाह दी थी और उन्होंने परामर्श शुल्क के तौर पर डेढ़ करोड़ रुपये लिए थे। (शेष पेज 11 पं)

## नीट पीजी की परीक्षा 11 अगस्त को दो पाली में

#### एजेंसी

नयी दिल्ली। नेशनल बोर्ड ऑफ एग्जामिनेशन इन मेडिकल साइंसेज (एनबीइएमएस) ने नीट-पीजी नयी परीक्षा तिथि की घोषणा कर दी है। परीक्षा अब 11 अगस्त को आयोजित की जायेगी। एसओपी और प्रोटोकॉल की समीक्षा के बाद नीट पीजी की नयी तारीख का ऐलान किया गया है। बोर्ड ने शुक्रवार को यहां बताया कि यह परीक्षा दो पाली में होगी। नीट यूजी की परीक्षा में पेपर लोक होने के बाद राष्ट्रीय परीक्षा बोर्ड ने नीट पीजी की परीक्षा टाल दी थी। यह परीक्षा 23 जून को आयोजित की जानी थी, लेकिन स्वास्थ्य और परिवार कल्याण मंत्रालय ने इसे स्थगित कर दिया था। देश में प्रतियोगी परीक्षाओं की शुचिता पर लक्ष्य मार रहे आरोपों के बीच



एहतियात के तौर पर परीक्षा स्थगित कर दी गयी थी। बोर्ड ने अपने नोटिस में कहा है, नीट-पीजी 2024 परीक्षा का आयोजन रीशेड्यूल किया गया है। परीक्षा अब 11 अगस्त 2024 को दो शिफ्ट में होगी। नीट-पीजी 2024 में शामिल होने की पात्रता के लिए कट-ऑफ डेट 15 अगस्त 2024 ही रहेगी। बता दें कि हाल ही में हुई प्रतियोगी परीक्षाओं में अनियमितताओं के आरोपों के बीच एनबीइएमएस ने एहतियाती उपाय के तौर पर 23 जून को होने वाली परीक्षा स्थगित कर दिया था। बोर्ड के अनुसार ये परीक्षा इसलिए रद्द कर दी गई क्योंकि मंत्रालय परीक्षा प्रक्रिया की मजबूती की जांच करना चाहता था और यह भी सुनिश्चित करना चाहता था कि परीक्षा के दौरान कुछ गड़बड़ न हो।

# LAW-JUDICIAL/CLAT

## (EXCELLENT RESULT IN JHARKHAND)

### JUDICIAL PT RESULT-2024

Total Selection-20 (Gen-4, OBC-5, ST-9, SC-1, EWS-1)

Classes - Offline and Online

#### RESULT IN BRIEF

|  |  |  |  |  |  |  |  |
|--|--|--|--|--|--|--|--|
|  |  |  |  |  |  |  |  |
|  |  |  |  |  |  |  |  |

### CRASH COURSE FOR JHARKHAND JUDICIAL MAINS EXAMS WITH

FOLLOWING FEATURES :

- Full Notes of all Subjects
- Answer Writing Techniques
- Recent Case Laws on all Subjects
- Time Management Skills
- Method of Writing More Points in less words, etc.

FULL TIME BATCHES FOR JUDICIAL EXAMS, CLAT (2025 & 2026) UGC-NET (LAW PAPER), LLM ENTRANCE ETC.

**SUBODH KUMAR**  
(National Mooter)  
LL.B (ILS Law College, Pune)  
LL.M (First Class with Distinction)



## SUBODH LAW CLASSES

4th Floor, Savitri Sadan, Shahid Chowk, Ranchi, Mob.: 8271932310























